

48 (46 B.)

Ὄταν ὁ Βάκχος ἔλθῃ,
 εὐδουσι αἱ μέριμναι,
 δοκῶ δ' ἔχειν τὰ Κροίσου.
 θέλω καλῶς ἀεΐειν·
 5 κισσοστεφῆς δὲ κεῖμαι,
 πατῶ δ' ἅπαντα θυμῶι.
 ὄπλιζ'· ἐγὼ δὲ πίνω.
 φέρε μοι κύπελλον ὦ παῖ·
 μεθύοντα γάρ με κεῖσθαι
 10 πολὺν κρείσσον ἢ θανόντα.

49 (47 B.)

Τοῦ Διὸς ὁ παῖς ὁ Βάκχος,
 ὁ λυσίφρων ὁ Λυαῖος,
 ὅταν εἰς φρένας τὰς ἐμὰς
 εἰσέλθῃ μεθυδῶτας,
 5 διδάσκει με χορεύειν.
 ἔχω δέ τι καὶ τερπνόν
 ὁ τᾶς μέθας ἐραστάς·
 μετὰ κρότων, μετ' ᾠδᾶς
 τέρπει με κάφροδίτα·
 10 πάλιν θέλω χορεύειν.